



कार्यालय पुलिस उपायुक्त वरुणा ज़ोन कमिश्नरेट वाराणसी

प्रेस नोट

दिनांक-10.02.2024

"थाना समाधान दिवस" के अवसर पर पुलिस उपायुक्त वरुणा ज़ोन श्री श्याम नारायण सिंह द्वारा थाना रोहनिया में मौके पर उपस्थित रहकर आमजन की समस्याओं को सुना गया तथा उनके निस्तारण हेतु सम्बन्धित अधिकारीगण को निर्देशित किया गया।

आज दिनांक-10.02.2024 को माह के द्वितीय शनिवार को वरुणा ज़ोन के सभी थानों पर "थाना समाधान दिवस" का आयोजन हुआ। इस अवसर पर पुलिस उपायुक्त वरुणा ज़ोन श्री श्याम नारायण सिंह ने अपर पुलिस उपायुक्त वरुणा ज़ोन श्री सरवणन टी के साथ थाना रोहनिया में जनशिकायतों को सुना। पुलिस उपायुक्त वरुणा ज़ोन महोदय द्वारा राजस्व-पुलिस से सम्बन्धित शिकायतों का निस्तारण आपसी सामंजस्य से सुनिश्चित किये जाने हेतु बताया गया। पुलिस फोर्स के साथ राजस्वकर्मी मौके पर जाकर विवादित मामलों का निस्तारण करें। पुलिस उपायुक्त वरुणा ज़ोन महोदय द्वारा निर्देशित किया गया कि थाना समाधान दिवस पर प्राप्त प्रार्थना पत्रों को रजिस्टर में अंकित करके दोनों पक्षों को सूचित करते हुए पुलिस व राजस्व की संयुक्त टीम के द्वारा मौके पर पहुंचकर संबंधित प्रकरणों का गुणवत्तापूर्ण निस्तारण समय सीमा के अन्दर कराया जाए। पुलिस उपायुक्त वरुणा ज़ोन महोदय द्वारा प्रभारी निरीक्षक रोहनिया के साथ थाने पर उपस्थित उपनिरीक्षकगण को निर्देशित किया गया कि थाना दिवस पर प्राप्त समस्त शिकायती प्रार्थना पत्रों का त्वरित व गुणवत्तापूर्ण निस्तारण समय सीमा के अन्दर किया जाय तथा जो भी प्रार्थना पत्र प्राप्त हुए हैं उनका सम्बन्धित विभाग/उच्चाधिकारीगण कार्यालय के माध्यम से निस्तारण करायें।

वरुणा ज़ोन, कमिश्नरेट वाराणसी के समस्त थानों पर थाना समाधान दिवस का आयोजन राजस्व व पुलिस अधिकारियों द्वारा किया गया एवं थाना समाधान दिवस में आये हुये फरियादियों की समस्याओं को सुनते हुए उनके निस्तारण हेतु आवश्यक कार्यवाही की जा रही है।

सोशल मीडिया सेल
पुलिस उपायुक्त
वरुणा ज़ोन, कमिश्नरेट वाराणसी



